

आंधीअ में जोति

— मोती प्रकाश

(1931-2015)

कवी परिचय:-

मोती प्रकाश जो जनमु 1931ई. में सिन्ध जे हिक नंदे गोठ दड़ो ज़िलो कराचीअ में थियो। 12 सालनि जे उम्र में हिन कविताऊं लिखणु शुरू कयूं। मोती प्रकाश शाइर हुअण सां गड्डु हिकु सुठो गायकु बि हो। हिन साहिब खूब लिखियो। सिन्धी समाज मोती प्रकाश जे अदबी शेवाउनि खे कड्डहिं बि विसारे न सघंदी। संदसि खास रचनाऊं आहिनि- अन्धेरो उजालो (नाविल), अदबी गुल, रात हिक तूफ़ान जी, परदे अगियां ऐं परदे पुठियां। संदसि शाइरी तमामु सुठी आहे। दिलो दिमाग ते कुदरती तौर उकिरी अचे थी। संदसि शाइरीअ तें नारायण श्याम जो बखूबी असर डिसिजे थो। हीउ हिकु आशावादी शाइर आहे। संदसि छपियल शाइरी मजमूआ “तुंहिजे गलीअ जूं गाल्हियूं”, “आउ त चोरियूं चंगु” ऐं “चिणिंग विच चोली” निकितो आहे। सफ़रनामे “से सभु सांढियम साह सी” ते केन्द्रीय साहित्य अकादमी जो इनामु हासुलु कयाई।

मोती प्रकाश जो सिन्धियत जो गीतु सिन्धी महफ़िलुनि में गायो वेन्दो आहे। इनखे अखिल भारत सिन्धी बोलो ऐं साहित्य सभा पारां “कौमी तरानो” तस्लीम कयो वियो आहे।

आंधीअ में जोति जगाइण वारा सिन्धी !

ऐं खाक खे सोनु बणाइण वारा सिन्धी !

1. शाह, सचल, सामीअ जे वसें वारा,
नस नस में जिनिजे वहे थी सिन्धू धारा,

- थी रहनि मलीर में मारुअड़ा,
 झर में झंगल में झांगीअड़ा,
 बरपट खे बाग बणाइण वारा सिन्धी !
 आंधीअ में जोति जगाइण वारा सिन्धी !
2. प्रेम भाव, एके सां रहन्दा जगु में,
 महनत जो भाव भरियलु जिनिजे गु गु में,
 सभिनी सां प्रेमु वधाईदा,
 कुझु डींदा ऐं कुझु पाईदा,
 संसार में प्रेमु विरहाइण वारा सिन्धी,
 आंधीअ में जोति जगाइण वारा सिन्धी !
3. बंगाल में रहंदा ऐं सिखंदा बंगाली,
 केरल में रहंदा सिखंदा मलियाली,
 गुजरात में सिखंदा गुजराती,
 त बि अमर सदा सिन्धी जाती,
 सिन्धीअ सां नीहूं निभाइण वारा सिन्धी !
 आंधीअ में जोति जगाइण वारा सिन्धी !
4. मोहन जे दड़े जियां दखिजी ऊंचा रहंदा,
 तूफान, जलजला, सूर ऐं सख्तिथूं सहन्दा,
 हेमूंअ जियां फासी खाईन्दा,
 त बि मुकीं मुकीं गाईन्दा,
 ही कुड्डन्दे कंधु कपाइण वारा सिन्धी !
 आंधीअ में जोति जगाइण वारा सिन्धी !

नवां लफ्फ़ा :

बरपट = सुज।

कुड्डन्दे = खुश थीं।

कपाइण = कटाइण।

:: अभ्यास ::

सुवाल: I. हेठियनि जा मुस्तसर जवाब लिखो:-

- (1) सिन्धियुनि में कहिड़ा गुण आहिनि?
- (2) सिन्धियुनि विश्व में पंहिंजो नालो कीअं ऊचो कयो आहे, बयानु करियो।
- (3) सिन्धी किथे-किथे रही छा-छा सिखंदा?
- (4) सिन्धियुनि जे नस-नस में कहिड़ी धारा थी वहे?

सुवाल: II. हेठियुनि सिटुनि जो मतलबु लिखो :-

- (1) प्रेम भाव, एके सां रहन्दा जग में, मेहनत जो भाव भरियलु जिनिजे रा रा में,
सभिनी सां प्रेमु वधाईदा, कुझु डींदा ऐं कुझु पाईदा,
संसार में प्रेमु विरहाइण वारा सिन्धी, आंधीअ में जोति जगाइण वारा सिन्धी !
- (2) मोहन जे दड़े जियां दबिजी ऊंचा रहंदा, तूफान, जलजला, सूर ऐं सख्तियूं सहन्दा,
हेमूंअ जियां फासी खाईन्दा, त बि मुर्की मुर्की गाईन्दा,
ही कुछुदे कंधु कपाइण वारा सिन्धी ! आंधीअ में जोति जगाइण वारा सिन्धी !

वंहिवारी कमु: हीउ गीतु समूह गाने रूप में गाइण जो अभ्यासु करे स्कूल जे जल्से में पेश कर्यो ।

●●